

بِسْمِ اللَّهِ الرَّحْمَنِ الرَّحِيمِ

فضیلت درود و سلام

ساری کائنات اللہ کا ذکر اور اس کے نام کی تسبیح کرتی ہے لہذا اللہ تعالیٰ کی حمد و ثنا بیان کرنا مخلوقات کے لیے ذکر ٹھہرا۔ کیا اللہ بھی کسی کا ذکر کرتا ہے؟ وہ بھی کسی کی تعریف و توصیف بیان کرتا ہے؟ قرآن مجید ہمیں اس کا جواب دیتا ہے کہ ہاں باری تعالیٰ بھی اپنی شان کے لائق ہر وقت اپنے حبیب ﷺ کا ذکر کرتا ہے۔ ارشاد باری تعالیٰ ہے:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ. (الاحزاب، ۳۳: ۵۶)

”بے شک اللہ اور اس کے (سب) فرشتے نبی ﷺ پر درود بھیجتے رہتے ہیں۔“
گویا مخلوق اللہ اللہ کرتی ہے جبکہ خالق کائنات حضور ﷺ کا ذکر فرماتا ہے۔

زمین پر ذکر خدا ہوتا ہے اور آسمان پر ذکر مصطفیٰ ﷺ۔ آسمانوں پر پناہ ہونے والی وہ محفل ذکر مصطفیٰ کتنی عظیم ہوگی جس کا خطیب خود خدا ہوگا اور سامعین ملائکہ ہوں گے۔ یہ محفل درود و سلام ہمیشہ سے جاری ہے اور ہمیشہ جاری رہے گی۔

لہذا حضور نبی اکرم ﷺ پر درود و سلام بھیجنا کائنات کا سب سے افضل ذکر ہے اس لیے کہ یہ ذکر ذکر خدا ہے۔

باری تعالیٰ نے اسی افضل ذکر کو اپنا وظیفہ بنانے کا حکم دیتے ہوئے اہل ایمان سے ارشاد فرمایا:

يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ۝ (الاحزاب، ۳۳: ۵۶)

”اے ایمان والو! تم (بھی) اُن پر درود بھیجا کرو اور خوب سلام بھیجا کرو“

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ
وَصَحْبِهِ وَبَارِكْ وَسَلِّمْ.

”اے اللہ! ہمارے سردار اور ہمارے آقا محمد ﷺ پر، آپ کی آل پر اور آپ
ﷺ کے صحابہ پر رحمتیں، برکتیں اور سلامتی نازل فرما۔“

گوشہ درود

تحریک منہاج القرآن پر حضور نبی اکرم ﷺ کی بے پناہ نوازشات ہیں۔ ان میں سے سب
سے بڑی کرم نوازی تحریک کے مرکز پر قائم گوشہ درود ہے۔ گوشہ درود حرمین شریفین کے
بعد زمین پر وہ مقام ہے جہاں چوبیس گھنٹے سال کے ۳۶۵ دن ہر لمحہ حضور نبی اکرم ﷺ کی
بارگاہ میں درود و سلام کے نذرانے پیش کیے جاتے ہیں۔ یہ سلسلہ دسمبر 2005 سے قائم کیا گیا
جواب تک بلا تعطل و انقطاع جاری ہے اور انشاء اللہ ہمیشہ جاری رہے گا۔

حلقہ ہائے درود کے قیام کا مقصد

دنیا بھر میں حلقہ ہائے درود کے قیام کا مقصد حضور نبی اکرم ﷺ کے اُمتوں کے
لبوں پر درود و سلام کے نفع سجانا ہے۔ حضور نبی اکرم ﷺ کی بارگاہ میں ندا دینا ہے کہ آقا

حِيلَتِي أَنْتَ وَسَيَّلَتِي

أَدْرِكُنِي يَا رَسُولَ اللَّهِ

(ہمارے حیلے اور اسباب ختم ہو چکے ہیں، اب آپ ہی ہمارا
وسیلہ ہیں۔ یا رسول اللہ! ہماری مدد فرمائیے۔)

امت کو یہ شعور دینا کہ آج کی تمام مشکلات سے بچنا ہے تو محمد ﷺ کی پناہ میں
آجائیں

اے خاصہ خاصانِ رسل وقتِ دعا ہے
 اُمت پہ تیری آ کہ عجب وقت پڑا ہے

تحریک منہاج القرآن اس دورِ فتن میں عشق و محبتِ رسول ﷺ کو زندہ کرنے کی تحریک ہے۔
 اس نے اپنی اٹھائیس سالہ جدوجہد کے ذریعے امت مسلمہ کے سینوں میں عشقِ مصطفیٰ A کے

چراغِ روشن کیے ہیں اور آقا علیہ الصلوٰۃ والسلام سے امت کا عشقی و حبی تعلق مضبوط کیا ہے

مرکزی گوشہ درود کے قیام کے بعد تحریک منہاج القرآن نے حضور ﷺ کی بارگاہ میں درود و
 سلام پیش کرنے کے عمل کو تحریک بنانے کیلئے دنیا بھر میں حلقات درود کے قیام کا آغاز کیا
 ہے۔ اس وقت ملک بھر اور بیرون ملک میں ہزاروں مقامات پر تحریک منہاج القرآن کے زیر
 اہتمام حلقات درود قائم ہیں۔ جہاں لاکھوں عاشقانِ رسول ﷺ صبح و شام بارگاہ رسالت
 ﷺ میں ہدیہ درود و سلام پیش کر رہے ہیں۔

حلقہ درود کے قیام کا سلسلہ تیز رفتاری سے جاری ہے۔ ملک بھر کی ہر یونین کونسل کی سطح پر حلقہ
 درود کا قیام تحریک منہاج القرآن کے اہداف میں شامل ہے۔

نئے حلقہ درود کے قیام کا طریقہ

1- جہاں رفقاء / وابستگان موجود ہوں

دو فعال افراد کو ذمہ داری اور مکمل طریقہ قاری تربیت دے کر حلقہ کا آغاز کیا جا سکتا ہے۔

2- جہاں رفقاء / وابستگان موجود نہ ہوں

﴿ قریبی یوسی کے دو ساتھی کسی واقفیت (رشتہ داری۔ کاروباری۔ کلاس فیلوشپ۔ مسجد) کی بنا

پر متعلقہ فرد سے ٹائم لے کر اس علاقہ کا وزٹ کریں

﴿ ملاقات میں کاروباری، ملکی، معاشرتی مسائل کے ذکر کے ساتھ ان کے حل کی بات کریں۔

﴿ اللہ اور رسول ﷺ سے تعلق کی بحالی کی ضرورت اور درود پاک کی ضرورت اور اہمیت پر بات کریں۔

﴿ تحریک کے گوشہء درود کا تعارف کروائیں اور چند ملاقاتوں کے بعد اس علاقہ میں حلقہ درود کے قیام کی بات کریں۔

﴿ کسی بھی تعلق والے فرد کی عدم موجودگی کی صورت میں مسجد و امام صاحب کو ذریعہ دعوت بنائیں۔

﴿ ہر دو صورت میں قائم نئے حلقہ درود کو اس وقت تک خود چلائیں جب تک اس کی انتظامی کمیٹی از خود فعال نہیں ہو جاتی۔

نئے حلقہ درود کی رجسٹریشن

حلقہ درود کے قیام کے بعد اس کی رجسٹریشن مرکزی نظامت دعوت میں کروائی جائے گی۔ حلقہ درود کی رجسٹریشن کا طریقہ حسب ذیل ہے:

1. مرکز یا تحصیل دفتر سے رجسٹریشن حلقہ درود کا فارم لیں اور اسے پُر کر کے اپنے تحصیل ناظم دعوت کو دیں۔

(فارم انٹرنیٹ سے بھی ڈاؤن لوڈ کیا جاسکتا ہے www.goshaedarood.com)

2. حلقہ درود قائم ہونے کی مرکزی نظامت دعوت کے نمبر 03138652466 پر مندرجہ ذیل معلومات SMS کر دیں:

- (1) ناظم حلقہ درود کا نام (4) حلقہ درود کے افتتاح کی تاریخ
- (2) رفاقت نمبر اور تنظیمی ذمہ داری (5) کس فورم کے تحت حلقہ درود قائم کیا گیا؟
- (3) ایڈریس بمع یونین کونسل اور ضلع و تحصیل (6) موبائل نمبر
3. اس SMS کے فوراً بعد مرکز کی طرف سے آپ کو آپ کے ضلع کے نام کے ساتھ حلقہ نمبر لاٹ کر دیا جائے گا۔ مثلاً فیصل آباد کے پہلے حلقہ کا نمبر Fsd-01 ہوگا۔
- ویمن لیگ کے حلقہ نمبر کے ساتھ F لکھا جائے گا، مثلاً Fsd-01F

ہدایات برائے حلقہ درود

- ۱۔ حلقہ درود آپ گھر، دفتر، سکول یا مسجد میں قائم کر سکتے ہیں۔ اور اس کو چلانے کے لئے کم از کم 2 رکنی کمیٹی تشکیل دی جائے۔
- ۲۔ درود و سلام کے اس حلقہ میں شرکت کرنے والے احباب کے لئے جگہ، دن اور وقت متعین کر دیا جائے تاکہ ہر ہفتہ لوگ از خود حلقہ درود میں شریک ہوں اور پوری توجہ اور دلجمعی کے ساتھ درود و سلام پڑھا جائے۔
- ۳۔ حلقہ کی جگہ پر کم از کم 10 افراد کے بیٹھنے کی گنجائش ہونی چاہیے۔
- ۴۔ علاقے میں موجود ہر متحرک ساتھی کے ذمہ کچھ افراد کو دعوت اور فالو اپ کرنے کا کام سپرد کریں اس سے کام تقسیم اور آسان ہوگا اور زیادہ افراد میں احساس ذمہ داری پیدا ہوگا۔
- ۵۔ ہر حلقہ میں ☆ وابستگی و رفاقت فارم ☆، اندراج درود پاک رجسٹر ☆ قائد محترم کی ویڈیو کے لیے TV، سی ڈی پلیئر یا کمپیوٹر ☆ ضروری مقدار میں تسبیحات یا شماروں کا انتظام ہو
- ۶۔ حلقہ کی عمارت کے باہر فلکس بورڈ لگائیں نیز قریب ترین اہم مقامات اور مساجد میں حلقہ درود کے دن ناظم اور مقام کی تشہیر ضرور کریں۔



۷۔ حلقہ کے بہتر نتائج کیلئے اس کا ہفت روزہ ہونا ضروری ہے مجبوری کی صورت میں 15 روزہ کریں مگر جگہ مستقل رکھیں۔

۸۔ ہر تسبیح کے بعد چند بار مل کر با آواز بلند درود پاک کا ورد ضرور کریں۔

۹۔ حلقہ کو مقررہ وقت پر شروع اور ختم کریں، افراد کے انتظار میں حلقہ کو لیٹ نہ کریں اور نہ ہی پروگرام کو لمبا کریں، لنگر کا تکلف نہ کریں حلقہ میں موجود کسی بزرگ ساتھی سے مختصر مگر پرسوز انداز میں اہل علاقہ، ملک و قوم اور دین اسلام کے لیے اختتامی دعا کروائیں۔ حلقہ کے اختتام پر تحریک کے عہدیداران، حلقہ کی انتظامیہ چند منٹ کیلئے میٹنگ کریں اور حلقہ کی کارکردگی کا جائزہ لیں۔

حلقہ کا شیڈول

۱۔ ہر حلقہ 60 منٹ کا ہوگا۔ ☆ تلاوت قرآن مجید 5 منٹ ☆ درود پاک (شماروں/تسبیحات پر) 25 منٹ۔ ☆ ویڈیو خطاب شیخ الاسلام 25 منٹ ☆ ذکر دعا 5 منٹ۔

درود پاک کی کوئیشن

۱۔ ہر ہفتے حلقہ کے اختتام پر دعا کے بعد سب سے اہم مرحلہ درود پاک کی کوئیشن کا ہے جس کے لیے باقاعدہ رجسٹر نوٹ بک یا فائل ہوتا کہ درود پاک کا ریکارڈ رکھا جائے

۲۔ ہر ماہ کی ۲۵ تاریخ تک پڑھے جانے والے درود پاک کی تعداد، جتنے افراد نے پڑھا، حلقہ میں کل نئے وابستگان کی تعداد اور حلقہ میں کل نئے باقاعدہ رفقاء کی تعداد کا SMS بنا کر اپنے تحصیلی اور مرکزی ناظم دعوت کو بھیجا جائے

SMS بنانے کا طریقہ



۱۔ حلقہ درود نمبر ۲۔ ماہانہ درود پاک کی تعداد ۳۔ کل شرکاء کی تعداد

۴۔ کل نئے وابستگان کی تعداد ۵۔ نئے رفقاء کی تعداد

FSD-011 0050000 200 50 07

مرکزی گوشہ درود کی دعوت

ایسے افراد منتخب کریں جو حلقہ درود کے لیے مؤثر ثابت ہوں اور ان کو مرکزی گوشہ درود میں دن کے لیے گوشہ نشینی کی دعوت و ترغیب دیں

سالانہ اہداف حلقہ درود

☆ 60 وابستگان (یعنی 5 وابستگان ماہانہ) ☆ 12 رفقاء (یعنی 1 رفیق

ماہانہ) ☆ ایک لائف ممبر ☆ ایک نئے حلقہ درود کا قیام۔

اس طرح ایک حلقہ درود میں حضور ﷺ کی عمر مبارک کی نسبت سے سالانہ 63 لوگ تحریک میں شامل ہوں گے

انتظامی کمیٹی برائے حلقہ درود

ہر حلقہ درود کو چلانے کے لیے ۲ رکنی انتظامی کمیٹی برائے حلقہ درود ہوگی

۱۔ ناظم حلقہ ۲۔ نائب ناظم حلقہ

ناظم حلقہ

اس ذمہ داری کے لیے متحرک اور باعقل فرد کا انتخاب کریں۔ ان کی ذمہ داریاں درج ذیل ہوں گی:

۱۔ حلقہ کو مقررہ ٹائم ٹیبل کے مطابق شروع سے آخر تک چلانا۔

۲۔ غیر حاضر شرکاء حلقہ کے حالات سے آگاہی حاصل کر کے ان کی غمی و خوشی میں شریک ہونا

۳۔ حلقہ درود کی دعوت دینا اور اختتام پر لوگوں کو پُر تپاک طریقے سے رخصت کرنا۔

۴۔ حلقہ کے لیے تمام سہولتوں اور ضروریات کی فراہمی۔

۵۔ حلقہ کی دعوت اور تشہیر کے جملہ امور کی نگرانی کرنا۔

۶۔ حلقہ میں ویڈیو پروگرام کی خصوصی نگرانی۔

۷۔ پڑھے جانے والے درود پاک، شکر کاء کی تعداد، نئے بننے والے وابستگان اور رفقاء کا

ریکارڈ مرتب کرنا اور ہر ماہ کی 25 تاریخ کو مرکز اور مقامی تنظیم کے ناظم دعوت کو ارسال کرنا۔

۸۔ کمپیوٹر، انٹرنیٹ اور SMS کے متعلق معلومات لینا اور ممبران کی تربیت کرنا۔

۹۔ مرکزی گوشہ درود میں تین ماہ بعد ایک فرد بھیجنا۔

نائب ناظم حلقہ درود

ناظم حلقہ درود کی معاونت کے لیے ایک نائب ناظم کی تقرری عمل میں لانا ضروری

ہوگا جس کی ذمہ داریاں درج ذیل ہوں گی:

1. حلقہ درود کے کامیاب انعقاد میں ناظم کی معاونت کرنا۔

2. ناظم کی غیر موجودگی میں یا ان کی طرف سے تفویض کردہ ذمہ داریوں کو سرانجام دینا۔

3. حلقہ درود کی علاقے میں تشہیر کرنا اور زیادہ سے زیادہ افراد کو شرکت کی دعوت دینا۔

حلقہ ہائے درود کے ذریعے تحریک کی دعوت کا فروغ

۱۔ ہر دفعہ حلقہ درود میں نئے افراد کو ضرور دعوت دیں۔

۲۔ حلقہ درود میں وابستگی اور رفاقت سازی کو یقینی بنائیں

۳۔ ہر ماہ کم از کم ۱۵ افراد کو وابستہ اور ایک رفیق بنانے کا ہدف حاصل کیا جائے

4: سال میں ایک نئے حلقہ درود کا قیام یقینی بنائیں اور کم از کم ایک تاحیات رفیق ضرور بنایا

جائے۔

5: دعوتی مقاصد کے حصول کے لئے تحریک کا مختصر تعارف، وابستگی اور رفاقت فارم ناظم حلقہ درود کے پاس ہونے چاہئیں۔

6: حلقہ درود کے قیام کے تین ماہ بعد کم از کم ۱۰ سی ڈیز سے سی ڈی ایچ کا آغاز کیا جائے۔

7: سی ڈی ایچ میں موجود سی ڈیز کو حلقہ درود کے اختتام پر شرکاء حلقہ درود کو دیکھنے کے لئے دی جائیں اور اگلے ہفتہ جملہ CDs واپس لے کر شرکاء میں ادل بدل (Exchange) کر دی جائیں۔

8: سی ڈی ایچ میں موجود سی ڈیز کی تعداد میں مرحلہ وار اضافہ کیا جائے۔

9: حلقہ درود میں وابستگی اور رفاقت اختیار کرنے والے افراد کو مصطفوی کارکن بننے کی ترغیب دی جائے۔

مرکزی گوشہ درود میں درود پاک بھجوانے کا طریقہ:

حلقہ درود میں پڑھا جانے والا درود پاک مرکزی گوشہ درود میں درج ذیل طریقوں سے بھجوا یا جاسکتا ہے۔

۱۔ بذریعہ ڈاک بھیجنے کا پتہ:

نظامت دعوت مرکزی سیکرٹریٹ تحریک منہاج القرآن 365۔ ایم ماڈل ٹاؤن لاہور

۲۔ بذریعہ فون: 042-111-140-140 اور 423-5161411

۳۔ بذریعہ SMS: 0300-8652466 اور 0313-8652466

۴۔ بذریعہ فیکس: 042-5168184